
Shri Ramaprapattishatakam

श्रीरामप्रपत्तिशतकं

Document Information



Text title : Shri Ramaprapattishatakam

File name : rAmaprapattishatakam.itx

Category : raama, shataka, prapatti

Location : doc_raama

Proofread by : Aruna Narayanan narayanan.aruna at gmail.com

Description/comments : From stotrArNavaH 04-20

Latest update : September 12, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀರಾಮಪ್ರಪತ್ತಿಶತಕಂ



ಕಲ್ಯಾಣಾದ್ರಿಮಹಾಧೀರಃ ಕಲ್ಯಾಣಗುಣವಾರಿಧಿಃ .
ಕಲ್ಯಾಣರಾಮಃ ಕೃಪಯಾ ಕಲ್ಯಾಣಾನಿ ಕರೋತು ನಃ ..
ರಾಜರಾಜಶಿರೋರತ್ನರಾಜನೀರಾಜಿತಾಂಘ್ರಿಯೇ .
ರಾಜದ್ರಾಜೀವವಕ್ತ್ರಾಯ ರಾಮರಾಜಾಯ ಮಂಗಲಂ ..
ಯಃ ಕೋಸಲೇಂದ್ರದುಹಿತುಃ ಸುಕೃತೇನ ಸಾಕ್ಷಾ-
ಜ್ಞಾತೋ ಹರಿಸ್ತನುಭವೋ ದಿವಿ ವಾಸವಾದ್ಯೈಃ .
ಅಸ್ಮಾನ್ ಜಗಚ್ಚ ವಿನುತಃ ಪರಿಪಾಲಯೇತಿ
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 1..
ವೃಂದಾರಕಾ ಯದುದಯೇ ಪ್ರಮದಾದಯೋಧ್ಯಾಂ
ಸಂತಾನಕಲ್ಪಕುಸುಮೈಃ ಪರಿತೋ ವವರ್ಷುಃ .
ಗಂಧರ್ವಜಾತಿರತಿಗಾನರತಾ ಬಭೂವ
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 2..
ಯಸ್ಯೋದಯೇ ಮನುಜಲೋಕಶುಭೋದಯೋಽಭೂತ್
ಸರ್ವಂ ಕ್ಷಣೇನ ಜಗತೋ ದುರಿತಂ ಪ್ರಶಾಂತಂ .
ಚಕ್ರಮುದಾ ನಟನಮಪ್ಸರಸಃ ಪ್ರಕಾಮಂ
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 3..
ಯಸ್ಯಾದ್ವಿತೀಯಮನಘಂ ಶುಭದಂ ಭಯಘ್ನಂ
ಮುಕ್ತಿಪ್ರದಂ ಶ್ರವಣಮಂಗಲಮಾರ್ತಿಹಾರಿ .
ರಮ್ಯಂ ಸಮುಲ್ಲಸತಿ ನಾಮ ಜಗತ್ಪವಿತ್ರಂ
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 4..
ಯಂ ಲಕ್ಷ್ಮಣೇನ ಭರತೇನ ಚ ಸಾನುಜೇನ
ಬಾಲ್ಯೇ ಸಹಾಭಿವಿಹರಂತಮವೇಕ್ಷ್ಯ ದೃಷ್ಟ್ವಾ .
ಪ್ರಾಪುರ್ನ ತೃಪ್ತಿಮವಶಾಃ ಪ್ರಮದೇನ ಲೋಕಾ-
ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 5..
ಯಃ ಶೈಶವೇ ಕನಕಮೌಕ್ತಿಕನೀಲರತ್ನ-
ಮಾಣಿಕ್ಯವಜ್ರವರಭೂಷಣಭೂಷಿತಾಂಗಃ .

ಲೋಕಾನ್ ಪ್ರರಂಜಯತಿ ಕುಂಜರಮಂಜುಗತ್ಯಾ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 6..
 ಯಃ ಶೈಶವೇ ಮಧುರಸೂಕ್ತಿಸುಧಾಪ್ರವಾಹೈ-
 ಲೋಕಸ್ಯ ಕರ್ಣಹೃದಯಾನಿ ಮುಹುರ್ನಿಷಿಚ್ಯ .
 ಚಕ್ರೇ ನಿರಾಕೃತಸುರಾಧಿಪಭಾಗ್ಯಮೇನಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 7..
 ಯಂ ಶೈಶವಾತಿರಮಣೀಯಸುಭದ್ರವೇಷ-
 ಮಾರ್ಕಣದೀರ್ಘನವರಕ್ತಸರೋಜನೇತ್ರಂ .
 ಧನ್ಯಾ ಬಭೂವುರವಲೋಕ್ಯ ದೃಶೈವ ಪೌರಾ-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 8..
 ಯಂ ಶೈಶವೇ ನಯನಸೌಖ್ಯದಚಾರುಲೀಲಾ
 ಕಂದರ್ಪಕೋಟಿಕಮನೀಯನರಾವತಾರಂ .
 ಧನ್ಯಾ ಬಭೂವುರವಲೋಕ್ಯ ದೃಶೈವ ಪೌರಾ-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 9..
 ಯಂ ಮೌಕ್ತಿಕಾಭರಣಸುಂದರಮಂದಹಾಸಂ
 ನವ್ಯಪ್ರವಾಲರುಚಿರಾಧರಶೋಭಮಾನಂ .
 ಧನ್ಯಾ ಬಭೂವುರವಲೋಕ್ಯ ದೃಶೈವ ಪೌರಾ-
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 10..
 ಯಃ ಶೈಶವೇ ಕುಶಿಕಜೇನ ಮಖಾವನಾಯ
 ನೀತೋಽನುಜೇನ ಸಹ ಸಂಪ್ರತಿಪನ್ನಮಂತ್ರಃ .
 ಮಧ್ಯಾಹ್ನಭಾಸ್ಕರ ಇವಾತಿತರಾಂ ರರಾಜ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 11..
 ಬಾಲ್ಯೇ ಸಮಸ್ತಜನತಾವಧಕಾರಿವೃತ್ತಿಂ
 ಯಸ್ತಾಟಕಾಂ ಸ್ತ್ರಿಯಮಪೀಭಸಹಸ್ರವೀರ್ಯಾಂ .
 ಹತ್ವಾ ಸಲೀಲಮಕರೋದ್ಭವನಂ ಪ್ರಹೃಷ್ಟಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 12..
 ಯಸ್ತಾಟಕಾನಿಧನಹೃಷ್ಟಮುನಿಪ್ರದಿಷ್ಟಾ-
 ನ್ಯಸ್ತಾಣ್ಯಗಣ್ಯಮಹಿಮಾನಿ ಚಿರಂತನಾನಿ .
 ಸಾಕ್ಷಾದ್ವಿಧಾಯ ಚ ಮನೋವಶಗಾನಿ ಚಕ್ರೇ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 13..
 ಪೌಗಂಡ ಏವ ವಯಸಿ ಪ್ರಬಲಂ ಸುಬಾಹುಂ
 ಯಃ ಕೇಸರೀವ ಕರಿಣಂ ಸಮಿತೌ ನಿಹತ್ಯ .

ಮಾರೀಚಮಬ್ಧಿಮನಯತ್ ಸಹಸಾ ಶರೇಣ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 14..
 ಯೋ ಮೈಥಿಲೀಂದ್ರನಗರೀಮಭಿಯಾತುಕಾಮ-
 ಸ್ತ್ರಿಸ್ತೋತನಂ ದ್ಯುಪಥಿಕಾಂ ಕುಶಿಕಾತ್ಮಜೋಕ್ತಾಂ .
 ಶೃಣ್ವನ್ ಮುಮೋದ ಭೃಶಮಾತ್ಮಕುಲೀನಭೂಪಾನ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 15..
 ಯೋ ಗೌತಮಾಖ್ಯಮುನಿಯೋಷಿತಮಾತ್ಮಕಾಂತ-
 ಶಾಪೋರರೀಕೃತಶಿಲಾವಪುಷಂ ಕ್ಷಣೇನ .
 ಚಕ್ರೇ ಸ್ವಪಾದರಜಸಾ ತಟಿದಾಭದೇಹಾಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 16..
 ಯೋ ಗೌತಮಾತ್ಮಜಸಮೀರಿತಗಾಧಿಸೂನು-
 ಬ್ರಾಹ್ಮಣ್ಯಸಂಗಮಕಥಾಶ್ರುತಿಹೃಷ್ಟಚೇತಾಃ .
 ಶ್ಲಾಘ್ಯಸ್ತಮೇವ ಸುಚಿರಂ ಹೃದಯೇ ನನಂದ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 17..
 ದೇವಾಸುರೈರಪಿ ದುರಾಸದಮೀಶಚಾಪಂ
 ಭಂಕ್ತ್ವಾ ಮೃಣಾಲಮಿಭರಾಡಿವ ಲೀಲಯಾ ಯಃ .
 ಸದ್ಯಶ್ಚಕಾರ ಜನಕಂ ಸಫಲಪ್ರತಿಜ್ಞಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 18..
 ಯೋ ಜಾನಕೀಪರಿಣಯೇ ಸ್ವಶಿರೋ ವಿನಮ್ಯ
 ದೋರ್ಭ್ಯಾಂ ತದಂಘ್ರಿಸರಸೀರುಹಮಶ್ಮಮೌಲೌ .
 ಆರೋಪ್ಯ ತನ್ಮುಖಮವೇಕ್ಷ್ಯ ಜಹಾಸ ಮಂದಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 19..
 ಯೋ ಮೈಥಿಲೀಂದ್ರನಗರಾತ್ ಸ್ವಪುರಂ ಪ್ರಯಾಸ್ಯನ್
 ಮಾರ್ಗೇ ಗೃಹೀತಪರಶುಂ ಭೃಗುಜಂ ಸಚಾಪಂ .
 ವ್ಯದ್ರಾವಯದ್ಧೃತಶರಾಸನದರ್ಪವೀರ್ಯಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 20..
 ಯೋ ಭ್ರಾತೃಭಿಸ್ತ್ರಿಭಿರುದೂಢವಧೂಸಮೇತ್ಯೈ-
 ಹೇಮಪ್ರಸಾಧಿತವಲ್ದ್ವಿ ರದಾಧಿರೂಢಃ .
 ಸಾಕೇತಮೇತ್ಯ ಧರಣೀಸುತಯೈವ ರೇಮೇ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 21..
 ಯೋ ಮಾತುಲಾಲಯಮತಿಪ್ರಮದೇನ ಸಾಕಂ
 ಸಂಪ್ರೇಷಯನ್ ಸಸಹಜಂ ಭರತಂ ಸ್ವಪಿತೃಣಃ .

ಶುಶ್ರೂಷಯಾ ಚಿರಮಶೇಷಜನಪ್ರಿಯೋಽಭೂತ್
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 22..
ಯಸ್ತಾತಮಾತ್ಮವಚನಾವಿತಥೀಕರಸ್ತಂ
ಸಾಮ್ರಾಜ್ಯಭೋಗಮನಪೇಕ್ಷ್ಯ ಸಹಾನುಜೇನ .
ವಧ್ವಾ ಯಯೌ ವನಮಶೇಷಜಗದ್ಧಿತಾಯ
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 23..
ಯೋ ನವ್ಯಶಾದ್ವಲತಲೇ ಮೃದುಪಾದಗತ್ಯಾ
ಗಂಗಾಮುಪೇತ್ಯ ಗುಹಮಾನಿತ ಉತ್ತರಂಸ್ತಾಂ .
ಹಿತ್ವಾ ಗುಹಂ ಸರಥಸೂತಮಭೂಜ್ಜಟಾಲ-
ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 24..
ಯಸ್ತಜ್ಜನೇನ ಸಹ ಸೋದರಜಾನಕೇಭ್ಯಾಂ
ತೀರ್ತ್ವಾ ಪ್ಲವೈಃ ಸಸಲಿಲಾಃ ಸರಿತಶ್ಚ ಬಹ್ವಿಃ .
ರೇಮೇ ಪುರೀವ ಸುದೃಶಾ ಸಹ ಚಿತ್ರಕೂಟೇ
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 25..
ಯೋ ಮಾತುಲಸ್ಯ ನಿಲಯಾದ್ವನಮಾಗತೇನ
ಪಾದಾನತೇನ ಭರತೇನ ಪುರಾಗಮಾಯ .
ಸಂಪ್ರಾರ್ಥಿತೋಽಪಿ ಗಮನಂ ಮನಸಾಪಿ ನೈಚ್ಛತ್
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 26..
ಯೋ ರಾಜ್ಯಪಾಲನಕೃತೇ ಮಣಿಪಾದುಕೇ ಸ್ವೇ
ದತ್ತ್ವಾ ನತಾಯ ಭರತಾಯ ಚ ಸಾಂತ್ವಪೂರ್ವಂ .
ಪುರ್ಯೈ ನಿವರ್ತ್ಯ ತಮಭೂತ್ ಪರಮಪ್ರಹೃಷ್ಟ-
ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 27..
ಯಃ ಸಾನುಜೋ ವನಿತಯಾ ಸಹ ಚಿತ್ರಕೂಟಂ-
ತ್ಯಕ್ತ್ವಾ ತ್ರಿಮಸ್ಯ ಚ ವಧೂಂ ಪ್ರಣಿಪತ್ಯ ತಾಭ್ಯಾಂ .
ದತ್ತಂ ವಿಭೂಷಣಕುಲಂ ಮುಮುದೇ ಪ್ರಗೃಹ್ಯ
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 28..
ಯೋ ದಂಡಕಾವನಮುಪೇತ್ಯ ಖಲಂ ವಿರಾಧಂ
ಹತ್ವಾ ವಿದೇಹತನಯಾಮಮಿತಪ್ರಮೋದಾಂ .
ಕೃತ್ವಾ ತುತೋಷ ಶರಭಂಗಕೃತಾಮಿತಾಶೀಃ
ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 29..
ಯೋ ವೈ ಸುತೀಕ್ಷ್ಣ ಮುನಿನಾ ಸಮನುಗೃಹೀತಃ

ಕುಂಭೋದ್ಭವಂ ಸಮಭಿವಾದ್ಯ ಮುದಾ ಚ ತಸ್ಮಾತ್ .
 ತೂಣೀಂ ಶರಾಸನಮಸಿಂ ಪ್ರತಿಲಭ್ಯ ರೇಜೇ .
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 30..
 ಯೋ ದಂಡಕಾವನತಪೋನಿರತೈರ್ಮುನೀಂದ್ರೈ-
 ರಭ್ಯರ್ಥಿತೋ ನಿಖಿಲರಾಕ್ಷಸನಾಶನಾಯ .
 ತೇಭ್ಯಸ್ತಥೇತಿ ದಯಯಾ ವಿದಧೇ ಪ್ರತಿಜ್ಞಾಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 31..
 ಯೋ ಯಾತುಧಾನನಿಧನೇ ವಿದ್ಯತಪ್ರತಿಜ್ಞಃ
 ಕಾಲಂ ವ್ಯಪೇಕ್ಷ್ಯ ನಿವಸನ್ ವರಪಂಚವಟ್ಕಾಂ .
 ಮಿತ್ರಂ ಜಟಾಯುಷಮವಾಪ್ಯ ತುತೋಷ ಕಾಮಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 32..
 ಯೋ ದುರ್ಮತಿಂ ರುಟಿತಿ ಶೂರ್ಪಣಖಾಂ ವಿಭೀಕಾಂ
 ಸ್ವಸ್ಮಿನ್ ಸಗರ್ಭಕರಚೂರ್ಣಿತಕರ್ಣನಾಸಾಂ .
 ಕೃತ್ವಾ ಮುಮೋಚ ದಯಯಾ ವಿಪಿನೇ ಸಜೀವಾಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 33..
 ಯೋ ದೂಷಣತ್ರಿಶಿರಸೌ ಚ ಖರಂ ತದೀಯಂ
 ಸೈನ್ಯಂ ಚತುರ್ದಶಗುಣೋಕ್ತಸಹಸ್ರಸಂಖ್ಯಂ .
 ಏಕೋ ನಿಹತ್ಯ ಮುಮುದೇ ಸಹಸಾ ಜಯೇನ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 34..
 ಯಃ ಪಂಕ್ತಿಕಂಧರಹೃತಾಂ ಮೃಗಯನ್ ಸ್ವಕಾಂತಾಂ
 ತನ್ಯಾಃ ಕೃತೇ ಖಗಪತಿಂ ಪಥಿ ಮುಕ್ತಜೀವಂ .
 ದಗ್ಧ್ವಾ ಸ್ವತಾತವದಮುಷ್ಯ ದದೌ ಚ ಮುಕ್ತಿಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 35..
 ಯೋ ಭಕ್ಷಿತುಂ ಸ್ವಮನುಜಂ ಚ ಕೃತಪ್ರಯತ್ನಂ
 ದಗ್ಧ್ವಾ ಕಬಂಧಮಪಿ ಯೋಜನದೀರ್ಘಬಾಹುಂ .
 ಶ್ರುತ್ವಾ ತದುಕ್ತಶಬರೀಚರಿತೋ ನನಂದ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 36..
 ಯಸ್ತಾಪಸೀಂ ಸಸಹಜಃ ಶಬರೀಮುಪೇತ್ಯ
 ತತ್ಕಲ್ಪಿತಪ್ರಚುರಪೂಜನಲಬ್ಧಹರ್ಷಃ .
 ತದ್ಭುಕ್ತಶೇಷಫಲಭುಕ್ ಪ್ರಮುಮೋದ ಕಾಮಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 37..
 ಯೋ ವ್ಯಾಧಯೋಷಿದಭಿಸೂಚಿತಮೈತ್ರಪಾತ್ರಂ

ಸುಗ್ರೀವಮೇವ ಮೃಗಯನ್ ಸಮುಪೇತ್ಯ ಪಂಪಾಂ .
 ತತ್ರಾಂಜನೇಯಮಭಿಗೃಹ್ಯ ನನಂದ ಗಾಢಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 38..
 ಯೋ ವಾಯುಸೂನುಘಟಿತಾತುಲಮೈತ್ರಹೃಷ್ಣ
 ಸುಗ್ರೀವದತ್ತನಿಜದಾರವಿಭೂಷಣಾನಿ .
 ದೃಷ್ಟ್ವಾ ತುತೋಷ ರಮಣೀಮಿವ ವೀಕ್ಷ್ಯ ಸಾಕ್ಷಾತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 39..
 ಯೋ ಮಿತ್ರಪುತ್ರಕಥಿತಾಗ್ರಜವೈರದುಃಖ-
 ನಿರ್ಮೋಚನೋದಿತಮನಾಃ ಕರುಣಾರಸಾಬ್ಧಿಃ .
 ಹನ್ಯಾಂ ತಮಾಶ್ಚಿತಿ ದದಾವಭಯಂ ಚ ತಸ್ಮೈ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 40..
 ಯೋ ಮಿತ್ರಮೋದವಿಧಯೇ ಸಹಸೈಕಕೇನ
 ಬಾಣೋತ್ತಮೇನ ವಿನಿಹತ್ಯ ಮಹೇಂದ್ರಪುತ್ರಂ .
 ಸುಗ್ರೀವಮೇವ ಕಪಿರಾಜ್ಯಪದೇಽಭ್ಯಷಿಂಚತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 41..
 ಯೋ ಭೂಮಿಶೈಲನಿಲಯಾನ್ ಜನಕೇಂದ್ರಪುತ್ರಾಃ
 ಸಮ್ಸಾರ್ಗಣಾಯ ಸಹಸಾ ಕಪಿನಾಯಕೇನ .
 ಆನಾಥಿತಾನ್ ಕಪಿವರಾನ್ ಮುಮುದೇ ಸಮೀಕ್ಷ್ಯ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 42..
 ಯಃ ಸೌರಿಣಾ ಕಪಿವರೇಷು ದಿಶಶ್ಚತಸ್ತಃ
 ಪ್ರಸ್ತಾವಿತೇಷು ಕೃತಿನಂ ಹನುಮಂತಮೇವ .
 ಜ್ಞಾತ್ವಾ ಕರೇಽಸ್ಯ ವಿತತಾರ ನಿಜಾಂಗುಲೀಯಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 43..
 ಯತ್ಪ್ರಾಭವಾದಿತರಕೀಶವರೈರಲಂಘ್ಯ-
 ವಾರಾನ್ನಿಧಿಂ ಪಥಿ ವಿಧೂನಿತಮಾರ್ಗವಿಘ್ನಂ .
 ವೇಶಂತವಲ್ಲಘು ತತಾರ ಸಮೀರಸೂನು-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 44..
 ಲಂಕಾಮುಪೇತ್ಯ ನಿಶಿ ರಾಕ್ಷಸಕೋಟಿಗುಪ್ತಾಂ
 ಕೇನಾಪ್ಯದೃಶ್ಯಗತಿರೇವ ಯದೀಯಭೂಮ್ನಾ .
 ರಕ್ಷೋಽವರೋಧಮನಿಲಾತ್ಮಭವಶ್ಚಚಾರ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 45..
 ಯತ್ಪಾದಪದ್ಮಯುಗಲಸ್ಕರಣೋ ಹನೂಮಾನ್

ಸೀತಾಂ ವಿಲೋಕ್ಯ ಚ ವಿತೀರ್ಯ ವರಾಂಗುಲೀಯಂ .
 ಚೂಡಾಮಣಿಂ ಸಮುಪಗ್ರಹ್ಯ ಮುದಂ ಪ್ರಪೇದೇ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 46..
 ಯತ್ಪಾದಚಿಂತನಬಲಾದ್ಧಶವಕ್ತೃಕಾಂತಾ-
 ಲೀಲಾವನಂ ಲಘು ವಿಭಜ್ಯ ಸಮೀರಸೂನುಃ .
 ತತ್ಪಾಲಕಾನಪಿ ನಿಹತ್ಯ ಜಯೀ ಮುಮೋದ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 47..
 ಯತ್ಪಾದಸಂಶ್ರಯಬಲಾತ್ ಪವಮಾನಸೂನುಃ
 ಸೇನಾಪತೀನ್ ಝಟಿತಿ ಪಂಚ ಚ ಮಂತ್ರಿಪುತ್ರಾನ್ .
 ಸಪ್ತಾಕ್ಷಮಪ್ಯತಿಬಲಂ ಸುಲಭಂ ಜಘಾನ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 48..
 ಯತ್ಪಾದಸೇವನಬಲೇನ ಹಿ ಮರುತ್ಕುಮಾರೋ
 ಬ್ರಹ್ಮಾಸ್ತ್ರಬಂಧನಮಪೀಂದ್ರಜಿತಾ ಪ್ರಯುಕ್ತಂ .
 ನಿರ್ಧೂಯ ಪಂಕ್ತಿವದನಂ ಚ ತೃಣಾಯ ಮೇನೇ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 49..
 ಯತ್ಪಾದವಾರಿಜಯುಗಸ್ತ್ಯತಿವೈಭವೇನ
 ವಾಲಾಗ್ರಸೀಮ್ನಿ ದಶಕಂಧರದೀಪಿತೇನ .
 ವೈಶ್ವಾನರೇಣ ಪವನಾತ್ಮಭವೋ ನ ದೇಹೇ (ಭುವೋ ನ ದಾಹಃ)
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 50..
 ಯತ್ಪಾದಪದ್ಮವಿನತಿಪ್ರಭವಪ್ರಭಾವಾತ್
 ಪಶ್ಯತ್ಸು ರಾಕ್ಷಸಗಣೇಷ್ಟಪಿ ವಾಯುಸೂನುಃ .
 ಭಸ್ಮೀಚಕಾರ ರುಚಿರಾಮವಿಶಂಕ್ಯ ಲಂಕಾಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 51..
 ಯತ್ಪಾದಸಂಸ್ತುತಿಬಲೇನ ಸುತೋಽನಿಲಸ್ಯ
 ಭಸ್ಮಾವಶೇಷವಿಭವಾಂ ಪ್ರವಿಧಾಯ ಲಂಕಾಂ .
 ತೀರ್ತ್ವಾಬ್ಧಿಮುತ್ತರತಟಂ ಪುನರಾಜಗಾಮ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 52..
 ಯತ್ಪಾದಭಕ್ತಿಮಹಿಮಾತಿಶಯೇನ ವಾಯೋಃ
 ಪುತ್ರೋಽಭ್ಯದಾದಿಕಪಿಭಿಃ ಸಹ ದುಷ್ಪ್ರವೇಶಂ .
 ಭೂತ್ವಾ ವಿಭೋರ್ಮಧುವನಂ ಚ ಪಪೌ ಮಧೂನಿ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 53..
 ಯತ್ಸನ್ನಿಧಿಂ ಸಮುಪಗಮ್ಯ ಮರುತ್ತನೂಜಃ

ಪಾದಾಂಬುಜಂ ಸವಿನಯಂ ಸಹಸಾ ಪ್ರಣಮ್ಯು .
 ದೃಷ್ಟ್ವಾ ಮಯಾ ಜನಕಜೇತಿ ಜಗಾದ ಮೋದಾತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 54..
 ಯೋ ಮಾರುತೇರ್ನಿಜವಧೂಕುಶಲಪ್ರವೃತ್ತಿಂ
 ಚೂಡಾಮಣಿಂ ಚ ಸಮವಾಪ್ಯ ಪರಂ ಪ್ರಹೃಷ್ಟಃ .
 ಸರ್ವಸ್ವದಾನಸದೃಶಂ ಪರಿಷ್ವಜೇ ತಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 55..
 ಯಃ ಸ್ವಾನುಜಾರ್ಕಜಸಮೀರಜಶಕ್ರಭೂಜ-
 ನೀಲಾದಿಭಿಃ ಕಪಿವರೈಃ ಸಹ ಮಂತ್ರೈರ್ಮಾಣಃ .
 ಲಂಕಾಂ ಶುಭಂಯುದಿವಸೇ ಚಕಮೇಽಭಿಗಂತುಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 56..
 ಯಃ ಪಾವಮಾನಿಮಧಿರುಹ್ಯ ಮುದಾ ಸ್ವಯಂ ತಂ
 ತಾರಾಸುತಂ ಸಮಧಿರೂಢವತಾನುಜೇನ .
 ಸಂಭಾಷಮಾಣ ಇನಜೇನ ಯಯಾವವಾಚೇಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 57..
 ಯಃ ಸರ್ವರಾಕ್ಷಸವಿಭೇದನಬದ್ಧದೀಕ್ಷೈ-
 ವ್ಯರ್ಕ್ಷಾಯುದೈರ್ಹರಿಬಲಪ್ರವರೈಃ ಪರೀತಃ .
 ತೀರಂ ಯಯೌ ಸಪದಿ ದಕ್ಷಿಣವಾರಿರಾಶೇ-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 58..
 ಪಂಕ್ಚಾನನಾನುಜಜುಷೇಽಪಿ ವಿಭೀಷಣಾಯ-
 ಸ್ವಾಂಘ್ರಿದ್ವಯೀಸರಸಿಜಂ ಶರಣಂ ಗತಾಯ .
 ಯೋಽದಾಚ್ಚಿರಾಯುರಪಿ ರಾಕ್ಷಸರಾಜಲಕ್ಷ್ಮೀಂ
 ತೇ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 59..
 ಗಂಭೀರಮಾತ್ಮನಿ ಪರಾಜ್ಮುಖಮಂಬುಧಿಂ ಯಃ
 ಕ್ರುದ್ಧೋ ವಿಶೋಷ್ಯ ವಿಶಿಖೇನ ಶಿಖಿಪ್ರಭೇಣ .
 ತತ್ಪಾರ್ಥಿತಃ ಪುನರಮುಂ ಸ್ವವಶಂ ನಿನಾಯ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 60..
 ಅಭಿಂ ನಲೇನ ಹರಿಭಿರ್ಲಘು ಬಂಧಯಿತ್ವಾ
 ತೀರ್ತ್ವಾ ತಮಾಶು ನಿಖಿಲೈಃ ಸಹ ವಾನರೈರ್ಯಃ .
 ಲಂಕಾಂ ನಿರುಚ್ಚ್ವಸನಮಾರುರುಧೇ ಸಮಂತಾತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 61..
 ಯೋ ವಜದಂಷ್ಟಮತಿದುಷ್ಟಮಕಂಪನಂ ಚ

ಧೂಮ್ರಾಕ್ಷಮಕ್ಷಯಮುಖಾನಪಿ ರಾಕ್ಷಸೇಂದ್ರಾನ್ .
 ರಕ್ಷೋಬಲಾಧಿಪತಿಮಪ್ಯಹನತ್ ಪ್ರಹಸ್ತಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 62..
 ಯೋ ಲೀಲಯಾ ಯುಧಿ ನಿಕೃತ್ತರಥಧ್ವಜಾಕ್ಷ-
 ಸೇನಾಕಿರೀಟಶರಚಾಪಮತಿಕ್ಷತಾಂಗಂ .
 ರಕ್ಷೋಽಧಿರಾಜಮಕರೋದಪಿ ಕಾಂದಿಶೀಕಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 63..
 ಯಃ ಕುಂಭಕರ್ಣಮಚಲಂ ಮಘವಾನಿವಾಶು
 ಬಾಣೈಶ್ಚ ಮೂರ್ಧ್ನಿ ಪದಯೋರಪಿ ಚೂರ್ಣಯಿತ್ವಾ .
 ಶೋಕಾಂಬುಧಾವಲಮಮಜ್ಜಯದಾಶರೇಂದ್ರಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 64..
 ಯೋ ದೇವತಾಂತಕನರಾಂತಕರಾತಿಕಾಯ-
 ಕುಂಭತ್ರಿಶೀರ್ಷಕನಿಕುಂಭಮಹೋದರಾದೀನ್ .
 ಸಂಹಾರ್ಯ ವಾನರಗಣೈರ್ಮುಮುದೇ ಜಯೇನ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 65..
 ಯಃ ಶೋಣಿತಾಕ್ಷಮಕರೇಕ್ಷಣಮತ್ತಯುದ್ಧೋ-
 ನ್ಮತ್ತಾನ್ ವಿರೂಪನಯನಾದಿನಿಶಾಚರೇಂದ್ರಾನ್ .
 ಸಂಹಾರಯನ್ ಕಪಿವರೈರ್ಮುದಮಾಪ ಗಾಢಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 66..
 ನಾಮ ಸ್ಮರನ್ ಮನಸಿ ಯಸ್ಯ ಸಮೀರಪುತ್ರೋ
 ಗತ್ವಾಂತರಂ ಜಲಧಿಮೇಕಮುಹೂರ್ತಮಾತ್ರಾತ್ .
 ದಿವ್ಯೌಷಧಾದ್ರಿಮುಪಗೃಹ್ಯ ಪುನಃ ಸಮಾಗಾತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 67..
 ಯಃ ಪಾಕಶಾಸನಜಿತಂ ಸಮುಪಾತ್ತಮಾಯಂ
 ಯಜ್ಞಕ್ರಿಯಾರ್ಥಮುಪವಿಷ್ಟನಿಕುಂಭಿಲಾಂತಂ .
 ಸಂಹಾರ್ಯ ಸಮ್ಮುದಮವಿಂದತ ಲಕ್ಷ್ಮಣೇನ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 68..
 ಯಃ ಸ್ಯಂದನೇಭತುರಗಾಲಿಪದಾತಿಪೂರ್ಣಾಃ
 ಸನ್ನದ್ಧಮೂಲಬಲಸಂಘಪರಾರ್ಥಕೋಟೀಃ .
 ಯಾಮಾರ್ಧತಃ ಪ್ರತಿಜಘಾನ ಸುಲೀಲಯೈಕ-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 69..
 ಯಃ ಕೌಣಪೇಶ್ವರಶಿರಾಂಸಿ ದಶೋಜ್ಜ್ವಲಾನಿ

ಕೃತ್ತಾನಿ ಚೈಕಶತಮಂಕುರಿತಾನಿ ಭೂಯಃ .
 ದೃಷ್ಟ್ವಾನನಂದ ಶತಕಂಠತಪಃಪ್ರಭಾವಂ-
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 70..
 ಯೋ ವಾಸವಪ್ರಹಿತಮಾತಲಿಸಂಪ್ರಣೀತಂ
 ದಿವ್ಯಂ ರಥಂ ಸಮಭಿನಂದ್ಯ ಮುದಾಧಿರುಹ್ಯ .
 ತೇಜೋವೃತೋ ವಿರುರುಚೇಽಸುರಹೇವ(ಮಘವೇವ) ಸಾಕ್ಷಾತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 71..
 ಯಃ ಸಂಯುಗೇ ದಶಮುಖಂ ನಿಶಿತೈಃ ಸ್ವಬಾಣೈ-
 ರಾಪಾದಮಸ್ತಕಮತೀವ ಗವಾಕ್ಷಿತಾಂಗಂ .
 ಕೃತ್ವಾಪಿ ನಿಶ್ಚಲಮವೇಕ್ಷ್ಯ ಬಭಾರ ಹರ್ಷಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 72..
 ಸಂಗ್ರಾಮಭುವ್ಯರಿಜಯಾಯ ಘಟೋದ್ಭವೇನ
 ಪ್ರೀತ್ಯೋಪದಿಷ್ಟಮುಪಗೃಹ್ಯ ರವಿಸ್ತವಂ ಯಃ .
 ತೇಜೋ ವಹನ್ ಯುಧಿ ಬಭೌ ರಿಪುದುರ್ನಿರೀಕ್ಷಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 73..
 ರಕ್ಷೋಽಧಿಪಾಂತಕರಣೇತಿವಿಚಕ್ಷೋಽಪಿ
 ಯೋ ಮಾತ? ? ವತಿತರಾಂ ಸಮನುಗ್ರಹೀತುಂ .
 ಅಜ್ಞಾಪಿತಾಸ್ತಮರಿನಾಶಕಮೇವ ಮೇನೇ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 74..
 ಯೋಽಸ್ರೇಣ ಪದ್ಮಜನುಷಃ ಕ್ಷಣದಾಚರೇಂದ್ರಂ
 ದ್ವೇದೈವ ವಕ್ಷಸಿ ವಿಭಿದ್ಯ ನಿಪಾತ್ಯ ಭೂಮೌ .
 ಲೋಕಾಖಿಲಾರ್ತಿಮಪನೀಯ ಭೃಶಂ ನನಂದ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 75..
 ಯತ್ಸಂಹೃತೋ ದಶಮುಖೋಽಪ್ಯತಿಪಾಪಕರ್ಮಾ
 ಸದ್ಯೋ ವಿಧೂತಕಲುಷೋಽಧಿಕ(ದೀಪಿತಾತ್ಮಾ) .
 ಸಾಯುಜ್ಯಮುಕ್ತಿಮಗಮದ್ವರಯೋಗಿಗಮ್ಯಾಂ
 ತೇ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 76..
 ಯಃ ಸಾಪರಾಧಿನಮಪಿ ಕ್ಷಣದಾಚರೇಂದ್ರಂ
 ಸಂಹೃತ್ಯ ಸಂಪ್ರಕಟಯನ್ ಸ್ವಕೃಪಾಲುತಾಂ ಯಃ (ಯಂ) .
 ತೇಜೋಮಯಂ ಸ್ವಪದಮೇವ ಸಮಾನಿನಾಯ .
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 77..
 ನಿರ್ವರ್ತ್ಯ ಚಾಶ್ರುತಮಥಾಶು ವಿಭೀಷಣಂ ಯೋ


ಲಂಕಾಧಿಪತ್ಯಪದ ಏವ ಮುದಾಭಿಷಿಚ್ಯ .
 ಸಂಗ್ರಾಮಮೂರ್ಧ್ನಿ ವಿಜಯೀ ವಿರರಾಜ ಧನ್ವೀ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 78..
 ಯೋಽಭ್ಯರ್ಥಿತೋಽಪರಿಚಯೇಽಪಿ ವಿಭೀಷಣೇನ
 ತಂ ಮಾನಯನ್ ಸಕರುಣಂ ನಿಜಸಾಂತ್ವವಾಕ್ಯೈಃ .
 ಪೂಜಾಂ ಜಹರ್ಷ ಸುಹೃದಾಂ ಹೃದಿ ಕಾರಯಿತ್ವಾ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 79..
 ಸೌಶೀಲ್ಯನಿರ್ಜಿತವಸಿಷ್ಠವಧೂಸ್ವಭಾವಾಂ
 ಪ್ರಾಣಪ್ರಿಯಾಂ ನಿಜವಧೂಮಪಿ ಧರ್ಮಬದ್ಧಃ .
 ನಿಂದನ್ ವಪುಸ್ಥಿಜಗತೀಮನಲೋ ನ ಮೇನೇ (?)
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 80..
 ಯಸ್ಮೈ ಭಿಯಾ ಹುತವಹೋ ನಿಜಸಾತ್ಮತಾಂಗೀ-
 ಮತ್ಯಾದೃತಾಂಶುಕವಿಭೂಷಿತದಿವ್ಯದೇಹಾಂ .
 ಅಂಕೇ ವಹನ್ ಪುನರದಾದವನೀತನೂಜಾಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 81..
 ಸಂವೀಕ್ಷ್ಯ ಯಂ ವಿಜಯಿನಂ ಶಿವಪದ್ಮಜೇಂದ್ರ-
 ವೈವಸ್ವತಾಂಬುಪತಿವೈಶ್ರವಣಾದಿದೇವಾಃ .
 ಕಲ್ಪಪ್ರಸೂನನಿಕರೈಃ ಸಮುದೋಽಭ್ಯವರ್ಷಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 82..
 ರಾಮ ಪ್ರಸೀದ ರಘುವೀರ ರಣಾಗ್ರಧೀರ
 ರಕ್ಷಃಕುಲಾಂತಕ ವಿಭೋ ವಿಜಯೀ ಭವೇತಿ .
 ಯಃ ಸಂಸ್ತುತೋಽಖಿಲಸುರೈರ್ವಿರರಾಜ ವೀರಃ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 83..
 ಯಸ್ತ್ಯಂಬಕೇಣ ಧುರಿ ದರ್ಶಿತಮಾತ್ಮತಾತಂ
 ದೃಷ್ಟ್ವಾ ಸಮುಜ್ಜ್ವಲವಿಮಾನಗತಂ ಪ್ರಣಮ್ಯ .
 ಅಂಕೇ ಧೃತಃ ಸಪದಿ ತೇನ ನನಂದ ಕಾಮಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 84..
 ಯಃ ಪೂರ್ವಮಾತ್ಮಗುರುಣಾ ಭರತೇ ವಿತೀರ್ಣಂ
 ಶಾಪಂ ತಮೇನಮಭಿವಾದ್ಯ ಚ ತತ್ಪ್ರಸಾದಾತ್ .
 ಸಮೋಚಯನ್ ತಮತನೋತ್ತದನುಗೃಹೀತಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 85..
 ಉಜ್ಜೀವಯನ್ ಪುನರಪಿ ಪ್ರಹತಾನ್ ಸಮೀಕೇ

ಕೀಶಾನ್ ಸುರೋತ್ತಮವರಚ್ಚಲತಃಸುರೇಷು .
 ಯೋ ವೈಭವಪ್ರಕಟನಾಯ ಮುದಾನ್ವಿತೋಽಭೂತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 86..
 ಯಃ ಪುಷ್ಪಕಂ ಸಮಧಿರುಹ್ಯ ವಧೂಸಹಾಯಃ
 ಸಾಕಂ ನಿಜಾನುಜವಿಭೀಷಣಭಾನುಸೂಭಿಃ .
 ಅನ್ಯೈರ್ಹರೀಂದ್ರನಿಕರೈಃ ಸ್ವಪುರೀಂ ಪ್ರತಸ್ಥೇ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 87..
 ಗಚ್ಛನ್ ಪುರೀಂ ದಿವಿ ವಿಮಾನಗ ಏವ ವದ್ವೈ
 ಯುದ್ಧೇ ದಶಾನನಮುಖಾರಿವಧಸ್ಥಲಾನಿ .
 ಸಂದರ್ಶಯನ್ ಸಹ ತಯಾ ಮುಮುದೇ ಭೃಶಂ ಯ-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 88..
 ಯೋ ವಾಯುಜಾಗಮಮಹಸ್ಕರಪುತ್ರಮೈತ್ರೀಂ
 ಭಿಲ್ಲಪ್ತಿಯಾರ್ಚನವಿಧಿಂ ಚ ಮಹೀಸುತಾಯೈ .
 ಜಲ್ಪನ್ನಿಮಾಂ ವ್ಯಧಿತ ವಿಸ್ಮಿತಚಿತ್ತವೃತ್ತಿಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 89..
 ಯಶ್ಚೋದಿತೋ ವನಿತಯಾ ಕಪಿವರ್ಯಪುರ್ಯಾಂ
 ತಾರಾಮುಖಾಃ ಕಪಿವಧೂಃ ಪರಿಭೂಷಿತಾಂಗೀಃ .
 ಆನಾಯ್ಯ ಯಾನಮಧಿರೋಪ್ಯ ಬಭಾರ ಹರ್ಷಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 90..
 ಯೋ ವಾನರೀಭ್ಯ ಉರುಮೈತ್ರಭರಾನ್ವಿತಾಭ್ಯಃ-
 ಆತ್ಮಾಟವೀಗಮನಹೇತುಮುದೀರಯಂತೀಂ .
 ಕಾಂತಾಂ ವಿಲೋಕ್ಯ ಮಧುರಂ ಪ್ರಹಸನ್ ಜಗಾಮು
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 91..
 ಯಃ ಸರ್ವಮಿತ್ರನಿಕರೈರನುಜೇನ ಬಧ್ವಾ
 ಸಾಕಂ ಪುರಂದರಪುರೋಹಿತನಂದನಸ್ಯ .
 ಪ್ರಾಪ್ಯಾಶ್ರಮಂ ತಮಭಿವಾದ್ಯ ಕೃತಾರ್ಥ ಆಸೀತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 92..
 ಯಸ್ತಾಪಸೇನ ಭೃಶಮರ್ಚಿತಮಾತ್ಮಪುರ್ಯಾಂ
 ಶೃಣ್ವನ್ ಸ್ವಬಂಧುಕುಶಲಾನಿ ತದೀಯವಾಚಾ .
 ಜ್ಞಾತ್ವಾ ನನಂದ ಭರತಸ್ಯ ತಪಸ್ವಿವೃತ್ತಿಂ .
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 93..
 ಯೋ ವಾಯುಜೋದಿತನಿಜಾಗಮನಶ್ರುತಿಶ್ರೀ-


ಸಂಪೂರ್ಣಚಿತ್ತಭರತಂ ಪ್ರಣತಾಂಘ್ರಿಪದ್ಮಂ .
 ಪ್ರೀತ್ಯಾ ನಿಜಾಂಕಮಧಿರೋಪ್ಯ ತಮಾಲಿಲಿಂಗ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 94..
 ಭಕ್ತ್ಯಾ ಯ ಆರ್ತಜನನೀಮಭಿವಾದ್ಯ ಚಾನ್ಯಾಃ
 ಪ್ರೀತ್ಯಾ ತದೀರಿತಮಹಾಶಿಷ ಆದಧಾನಃ .
 ರೇಜೇ ಶತಕ್ರತುರಿವ ಪ್ರಸುವಾ ಸಮೇತಃ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 95..
 ಯಃ ಸೋದರೈರ್ವನಿತಯಾ ಹರಿಭಿಶ್ಚ ನಂದಿ-
 ಗ್ರಾಮಾತ್ ಸಮಂ ನವಸಹಸ್ರಗಜಾಧಿರೂಢೈಃ .
 ಪ್ರಾಪ್ಯಾಭವತ್ ಪ್ರಮದವಾನ್ನಗರೀಮಯೋಧ್ಯಾಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 96..
 ರಾಜ್ಯಾವನಕ್ಷಮತಮೇ ಭರತಪ್ರಣೀತೇ
 ಸಂಯೋಜ್ಯ ಯಃ ಸ್ವಪದಯೋರ್ಮಣಿಪಾದರಕ್ಷೇ .
 ಪೂರ್ಣಂ ಮನೋರಥಮಹೋ ಭರತಸ್ಯ ಚಕ್ರೇ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 97..
 ಯೋಽನುಗ್ರಹಂ ಹರಿವರಾಯ ವಿತೀರ್ಯ ಪೂರ್ವಂ
 ಪಶ್ಚಾತ್ ಸ್ವಯಂ ನತವಿಭೀಷಣದತ್ತಹಸ್ತಃ .
 ಯಸ್ತಾತವೇಶ್ಮ ಸಮಲಂಕೃತಮಾಸನಾದ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 98..
 ಯುಕ್ತೇ ವಸಿಷ್ಠಗದಿತೇ ವಿಜಯೇ ಮುಹರ್ತೇ
 ಸಿಂಹಾಸನೇ ರವಿಶತದ್ಯುತಿರತ್ನದೀಪ್ತೇ .
 ಅಧ್ಯಾಸ್ಯ ಮೇರುಶಿಖರೇಽರ್ಕ ಇವಾಭಿರೇಜೇ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 99..
 ಯಂ ವಾಯುಜಪ್ರಮುಖವಾನರವರ್ಯನೀತ-
 ಗಂಗಾದಿಸಿಂಧುಚತುರಣವಪುಣ್ಯತೋಯೈಃ .
 ಬ್ರಹ್ಮಾತ್ಮಜೋ ಮುನಿವರೋ ವಿಧಿನಾಭ್ಯಷಿಂಚತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 100..
 ಮಾನ್ಯಂ ಮನುಪ್ರಭೃತಿಭಿರ್ಮಕುಟಂ ಮಹಾರ್ಘಂ
 ಮೌಲೌ ವಸಿಷ್ಠಮುನಿನಾ ನಿಹಿತಂ ವಹನ್ ಯಃ .
 ಮಧ್ಯೇಸಭಂ ವಿರುರುಚೇ ಮಧುಹೇವ ಸಾಕ್ಷಾತ್
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 101..
 ಯಸ್ಮಿನ್ ಸ್ವಯಂ ತ್ರಿಭುವನಾವನದಕ್ಷಿಣೇನ (ಭಾರದಕ್ಷೇ)

ಸರ್ವಂಸಹಾಪತಿಪದೇ ಸಹಸಾಭಿಷೇಕೈಃ(ಷಿಕ್ತೇ) .
 ಭೇಜೇ ಮಹೀ ವಸುಮತೀಪದವಾಚ್ಯಭಾವಂ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 102..
 ಕಾಂತಸ್ಯ ಯಸ್ಯ ಜಗತಾಂ ಕಲಿತಾಭಿಷೇಕೇ
 ಹೃಷ್ಟಾ ಬಭೂವ ಧರಣೀಯಮಕೃಷ್ಟಪಚ್ಯಾ .
 ಗಾವಃ ಸುಪುಷ್ಟವಪುಷೋ ಹ್ಯಭವನ್ ಘಟೋದ್ವ್ಯಃ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 103..
 ಯಸ್ಮಿನ್ ಪ್ರಭೌ ಭುವಿ ಮಹೀಸುರಪೂರ್ವವರ್ಣಾ
 ಆಸನ್ನಧರ್ಮವಿರತಾ ನಿಜಧರ್ಮನಿಷ್ಠಾಃ .
 ಅನ್ಯೋನ್ಯವೈರವಿಮುಖಾಃ ಕರುಣಾರ್ದ್ರಚಿತ್ತಾ-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 104..
 ಯಸ್ಮಿನ್ ಧರಾಂ ಸಮನುಶಾಸತಿ ಸರ್ವಮರ್ತ್ಯಾ
 ಅಸನ್ ಸಹಸ್ತಶರದಾಯುರನೇಕಪುತ್ರಾಃ .
 ಆಢ್ಯಾಃ ಪ್ರಮೋದಭರಿತಾಶ್ಚ ನಿರಾಮಯಾಶ್ಚ
 ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 105..
 ಯಸ್ಯ ಪ್ರಭುತ್ವಪದಮಾವಹತೋ ಧರಣ್ಯಾಂ
 ಸಾಮಂತಭೂಮಿಪತಯಃ ಸ್ವಯಮಂಘ್ರಿಪದ್ಮೇ .
 ನಿಕ್ಷಿಪ್ತಮೌಲಿಮಕುಟಾಃ ಕರದಾ ಬಭೂವ-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 106..
 ಯಸ್ಮಿನ್ ಕ್ಷಿತಿಶಪದಭಾಜಿ ಭುವಿ ಪ್ರಭೀತಾ
 ರಕ್ಷಃಪಿಶಾಚಕುಲದುಗ್ರಹಭೂತವರ್ಗಾಃ .
 ಕ್ಷುದ್ರಾನ್ ಜನಾನಪಿ ಕದಾಪಿ ನ ಪೀಡಯಂತಿ
 ತೇ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 107..
 ಜಾತು ಸ್ಮತ್ಪತೇ ದುರಿತಹಾರಿಣಿ ಯಸ್ಯ ನಾಮ್ನಿ
 ನಶ್ಯಂತ್ಯಘಾನಿ ಸಕಲಾನಿ ಪುರಾಕೃತಾನಿ .
 ವಾಂಛಾಧಿಕಾನಿ ಕುಶಲಾನಿ ಭವಂತಿ ಸದ್ಯ-
 ಸ್ತಂ ರಾಮಮಾರ್ತಿಹರಣಂ ಶರಣಂ ಭಜಾಮಿ .. 108..
 ಅಷ್ಟೋತ್ತರೈಕಶತಪದ್ಯಸುಪೂರಿತೇನ
 ಭಕ್ತ್ಯಾಮುಹುಃಸ್ತುತಿವರೇಣ ಮಯೇಡ್ಯಮಾನಃ .
 ರಾಮಃ ಸ ಏಷ ಜನಕಾತ್ಮಜಯಾ ಸಮೇತಃ
 ಪ್ರೀತಃ ಸದಾಪಿ ಹೃದಯೇ ಮಮ ಸನ್ನಿಧತ್ತಾಂ .. 109..
 ಇತಿ ಶ್ರೀರಾಮಪ್ರಪತ್ತಿಶತಕಂ ಸಂಪೂರ್ಣಂ .

Proofread by Aruna Narayanan

——
Shri Ramaprapattishatakam

pdf was typeset on June 29, 2023

——
Please send corrections to sanskrit@cheerful.com

